

आरती एकवीरा अंबा । ओवाळीते मी जगदंबा॥ धृ ॥

बनारस शालु चोळी जरीची । अंगी उटी केशराची ।

भाली कोर कुंकवाची । कंठी माळा सुमनांची ।

चाल - मस्तकी मुकुट सुवर्णाचा ।^२

कुंडले हार । तळपती फार । विविध अलंकार ।

कंबरपट्टा कमरेत । बैसली माय अमरपुरीत ।

आरती एकवीरा अंबा॥ १ ॥

जगताची शक्ती तू खरी । तूच ब्रह्मा शिवहरी ।

अष्टभुजा रुपासी धरी । मारीला महिषासूर भारी ।

चाल - घेतला वेष जानकीचा ।

राम भूलवून । पण तो करुन । आलीस धावून ।

तूकाई देवी । मजसी तू सांभाळी ।

आरती एकवीरा अंबा॥ २ ॥

स्थाने तूझी असंख्यात । भारत भूमीवरी दिसत ।

धावा हिंदजन करीत । झोप तुज येई कशी स्वस्थ ।

चाल - अंत तु किती पाहसी आमुचा ।

भवानी आई । शिवासह येई । पाव लवलाही ।

शांती प्रार्थना करी आता । चरणी ठेवुनिया माथा ।

आरती एकवीरा अंबा॥ ३ ॥

॥ ॐ प्रणव रुपिणीम् वन्दे ॥